


SENIOR CERTIFICATE EXAMINATION
SENIORSERTIFIKAAT-EKSAMEN



OCTOBER / NOVEMBER
OKTOBER / NOVEMBER

2004

SISWATI LULWIMI LWEKUCALA
LIZINGA LELIPHAKEME

Liphapha Lekucala

HG

113-1/1

9 pages

siSWATI FIRST LANG HG: Paper 1



COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI



LITIKO LEMFUNDVO LASEGAUTENG

KUHLOLWA KWEBANGA LESHUMI NAMBILI

SISWATI LULWIMI LWEKUCALA
LIZINGA LELIPHAKEME
(Liphepha Lekucala)

SIKHATSI: 2½ emahora

EMAMAKI: 100

CAPHELA:

- Leli phepha linetigaba lentintsafu A, B na C.
- Phendvula yonkhe imibuto ngesiSwati lesemukelekile.
- Bhala tinombolo njengobe tibhalwe ephepheni lemibuto.
- Beka imibono yakho ngendlela levakalako.
- Bhala ngesandla lesicacile lesifundzekako.

SIGABA A


UMBUTO 1

Fundza nati ticeshana ubuke netitfombe bese uphendvula imibuto:

Sicephu A:

Sally	:	Ewu, wanyamalala-ke Thabisile. Ngakugcina sivala tikolo tingu-28-Inyoni 2001. Besoloko ubhacephi mngani?
Thabisile	:	Ungangisoli kakhulu wena ngikuphatsele letimnandzi tindzaba Bengivakashile. Besikagogo le eMpumalanga. Gogo phela uhlala Ka-Lugedlana eceleni nje nalesikolo lesake sadlala naso lapha eMamelodi High School. E-e—.
Sally	:	Usho kahle sengiyayikhumbula iNkomazi.
Dronkie	:	Lokwebafana kwasigijimisa sadzakwa. Tsine sasititjele kutsi basuka emakhaya ababoni lutfo ngelibhola letinyawo.
Thabisile	:	Siyadla yekela tekubuyisa wena Dronkie. Ubosho nawufuna lokudla kwetfu ungasilimati tinhlitiyo.
Dronkie	:	Lucolo bangani. Manje usiphatseleni-ke Thabi mngani?
Thabi	:	Nayi imephu. (<i>Abakhomba lipheshane</i>) Besilapha ngaseMbuzini, mfana.
Sally	:	Akusimephu yeGeography Fana, titfombe talapha bekatikhiphele khona Thabi. Lelibhubesi lami. Susa tandlana takho Dronkie utasidzabula. Buka lelicaba lemfana ngi---
Thabi	:	Ningalwi bo. Nati letinye. Ngitibone ngalawa. (<i>Akhomba emehlo</i>) Gogo usivakashise esiciwini i-Kruger. Sihleti emalanga lamatsafu singcebelekile.

Sally	:	Maye kuhamba kubona. Tsine boSihlalandzawonye siboneni?
Dronkie	:	Lutfo bogezi baselokishini ... neZoo.
Thabisile	:	Yini iZoo. Usati ncono silwane nasikhululekile hhayi letiboshwa taseZoo.
Sally	:	Batsi ukhetsa kudla lokutsandzako.
Dronkie	:	IMPumalanga kutsiwa inetiganga letihle letidvonsa tivakashi. I-Sudwala ngulenyeye yato.
Thabasile	:	Bantfu bakhona umuntfu bayamati. Siyabuyela ngaDisemba. Lapho siyobona boSabie, Louws' Creek, naboStrydom Tunnel.
Sally	:	Sicela kukujoyina, mngani. Batawuvuma ekhaya. Angati ndlovu, ngwenyama, sibhejane, sikhululebule.
Dronkie	:	Babe angasihambisa ngekhumbi siyobona ingwe, nyenyatsi kahle esigangeni. (<i>Behlukane</i>).



- 1.1 Kuletilwane letisesitfombeni nguyiphi inyamatane leyinkhosi yetilwane? Usho ngani? (2)
- 1.2 Titfombe B na-C tiletsa umcondvo lotsi letilwane ticishe tibe yintfo yinye. Ngani? Sekela. (3)
- 1.3 Tilwane A na-E tingandza kakhulu esiciwini kungaba nenkinga. Njani? Chaza. (2)
- 1.4 Tindlovu ku-D tingaba yingoti emvelweni natitiningi kakhulu esiciwini. Ngani? Chaza. (2)
- 1.5 Lisasasa lekuvakasha eKruger Park likhulu lapha kubo Sally naDronkie. Yini bangayi eZoo loku ikhona eJozi? Chaza. (2)
- 1.6 Thabisile utsetsa atsi Dronkie utabalimata tinhlitiyo. Ngani? Chaza. (2)
- 1.7 Ngabe bekacinise kangakanani Thabisile nakatsi bangani bakhe ubaphatsele tindzaba letimnandzi. (1)

- 1.8 Inkhulumiswano yalolusha iveta kutsi Thabisile angaba ngumchumanisi losemcoka ebhizinisini letekuvakasha kulelive. Sekela ukhanyise kahle kutsi njani?

(1)
[15]

Sicephu B:

Waphuma shangatsi akayindzawo, uyasitsela nje uyabuya. Deni bamati ncono bontsanga yakhe ngoba yena ungumsinsi wekutimilela lapha eLekazi. Uligcabho lesive. Ekhaya kaSigidzi wangena aphoseka kuhle kwalogwaja acoshwa tinja. Emehlo bekagijimisa kwemamba ijutjwe umsila.

Labalinye vo ligama lalikhulumako loyi waSiphandzela watsi; “Benti balokubi, ngilinyatwa tinja taSathane atati ngisho incwadzi yaMatewu wesibili.” Deni wasikhomba linceba enhloko nasesifubeni. Baraba inkhosana yaSigidzi wamgeza emanceba wamtfoba. Wavalelisa asaphumile esangweni Deni. Bekahamba acalata yonkhe indzawo. Esandleni afumbatse timbokodvo.

Emagovu labeloku abhavumula kwakhanya kutsi kunalakuphela. Bhomba akamane akhonkhotse futsi akakhonkhotse katsatfu angakatinekeli kuwe. “Ayisuke! Safa!” Kummangalise Baraba nakafika esikhungweni semphi yaboBhomba netinswelaboya. Phela bekunguMajonono naRiverside. Bangasehhokweni letinkhukhu kepha batsi batfungatse Deni, ubakhuthuzile.

“Pho yini alimale yena! Tsani nimbhozomele namshaya namshiya nitsi ufile batsakatsi ndzini”, sekusho Baraba asajikile. “Sibi! Bhomba! etukwabo!”

- 1.9 Esigabeni sekucala sendzaba nyomula emavi lasho kutsi lomuntfu utsandwva nguwo wonkhe ummango.

(2)

- 1.10 Chaza kutsi usichazela kutsini umlobi ngalamabintana ladvwetjelwe kulesiceshana.

(3)

- 1.11 Abakakhulekeli boMajonono naRiverside, kepha sebangasehhokweni letinkhukhu. Ngabe lesento sibaveta babantfu labanjani emmangweni?

(2)

- 1.12 Batse kumtfoba emanceba wachubeka neluhambo lwakhe Deni. Lesento sihambisana nesaga lesitsi letawuhlatjwa iva engatini. Chaza kutsi njani?

(2)

- 1.13 Esigabeni sekugcina nyomula emavi lakhomba noma laveta kucunuka nekwedzelela.

(2)

- 1.14 **Kuliciniso** noma **liphutsa** kutsi tinja takaSigidzi tiyaluma atidlali? Sekela.

(1)

- 1.15 Bhala emagama labomcondvofana walawa:

1.15.1 ligovu

1.15.2 batsakatsi

1x2 =

(2)

- 1.16 Yena Matewu 2 uveta yiphi incenye yesimilo saDeni?

(1)

EMAMAKI ESIGABA A:

[15]
[30]

SIGABA B

UMBUTO 2

Finyeta lendzaba ngemagama akho. Emagama lowasebentisile angengci ku-50.

Emandla abe aphelile atse hhehlelele. Watsi lapho afika ekhaya wakhanga ngumlilo edladleni. Wahamba wabheka ngakhona. Wanyenya kancane wayokuma ngasefasitelweni wahlola ngetimbobo emaceleni. Hha! Wawusukile umsebeni! Unyoko ungcunu, ngcu! ngisho lucofto elukhalo beluyini. Lapha etiko kuneludzengelo lolukhulu. Kuyabila lokusekhatsi lokuphume emabhodlolaneni lemiswe lapha ngasembiteni yemanti! Azube engce khona lapha etiko, atsi angefika, ngale acaphe akhiva yonkhe lendzawo ngisho nangephandle. Wema Hleta wabukela kwaba sengatsi ngubhayisikobho. Kwatsi lapho avula khona lifasitelo LaMkhize, laphose lamshaya buso Hleta ngobe phela lalivulekela ngephandle. Watselwa ngemasaphatelo ematse nje ekukhiva, watfukutsela kwatsi akachume. Hleta watefuka asabhavumula ngekhatshi edladleni.

'YeLaMkhize! Wabani lomuti lowenta tiga kuwo?' Washo sivalo wasiva sikhala lapha elubondzeni. 'Ngifunga Hlabaphansi, kuwaHleta umuti angeke kwenteke loku!' Wetfuka LaMkhize waphonse wawa lapho ahlehlele emuva ayowufucetelana nemasaka emmbila ekoneni, emahloni neluvalo sekumbulele.

'LaMkhize!'

'Baba.'

'Yini loloyentako lapha?' Usho Hleta sewuphakamise sizeze kutsi akamcedze ngaso. 'Nx!' washo aphuma edladleni angasatfukutselanga ubona ngetimbobo temakhala kunyikanyika kutsi kulukhuni endvodzeni. Kutsi kukhona emkhatsini wabo lowake walala behla ngabe mane kushonje.

Kwatsi nakudzabuka kusa wavuka Hleta wacondza kamnakabo lomkhulu wayomtekela letiga letimehlele. Afunga nekufunga, aphindza aphindzile: 'Mine solongatalwa angimange ngiyibone imfene. Lomfati akahambe! Ugangile!' Umnakabo wamane waphelelwa ngemandla. Ingani phela kute labengamtsandzi LaMkhize. Wakhumbula ngisho lapho bayowulobola kubo eNquthu, wakhumbula umtsimba lowefika uphuma khona weva buhlungu. Babete bametsa khona lena basho nekutsi nguNabondvukutihlala kahle. Wabindza walalela umnakabo akhuluma kwala kutsi akholwe kutsi lentfo layishoko umnakabo liciniso. Wagcina amtjelile kutsi utawubita lusendvo lwakaHleta lonkhana bese kuyakhulunywa naLaMkhize ngakusasa.

EMAMAKI ESIGABA B: [10]

SIGABA C

UMBUTO 3

Fundza nasi sicashunwa bese uphendvula imibuto elandzelako:

Lunga	:	Batsi intsandzane lenhle ngumakhotfwa ngunina. Pho, ufunani lapha esitaladini? Ungubani? Hamba uyohlala namake wakho.
Themba	:	NginguThemba Ngcobo. Make angimati. Batsi washona.
Lunga	:	Hhawu! Ncesi Mapholoba, bengingati Fuze.
Themba	:	Ngiyavisisa. Babe yena batsi wahamba kucala. Kuvele kutsi phi emehlweni nangingoma ngelikitsi.
Lunga	:	Ekhaya ushiye bani?
Themba	:	Jabulani naJessie, bayafundza bantfwana bakitsi.
Lunga	:	Bafundziswa ngubani lokubabodvwa?
Themba	:	Ngimi. Ngitsengisa liphepha i"Lowvelder".
Lunga	:	Ekhaya uvela nini-ke? Nasewubambe inkunzi?
Themba	:	NgaLesihlanu.
Lunga	:	Kusho kutsi nalitsi phasha lilanga abati kutsi kudliwani?
Themba	:	BoJebhu ngibaphatsela kudla kwalelo viki. Kuyasoleka kona kepha kusete lengingakwenta.
Lunga	:	Ngiyabonga. Ngiva kutsi chi lapha kimi. Kuyasa.

- 3.1 Nyomula **libito** lesigaba 1a kulomusho lolandzelako.
"Make angimati. Batsi washona. Pho ufunani lapha esitaladini?" (1)
- 3.2 Egameni **umntfwana** sijobelelo siletsa muphi umcondvo? (1)
- 3.3 Ligama, **lelihle** lisiphawulo. Lisebentise emshweni wakho ngalendlela lelandzelako:
- 3.3.1 Njengesichasiso. (1)
- 3.3.2 Njengesabito. (1)
- 3.4 Kulomusho lolandzelako dwebela **sabito selucobo** bese uyasho kutsi sisetjentiswe njani?
- Babe yena wahamba kucala. (1)
- 3.4.1 Tsatsa **lesabito selucobo** losidvwebele kulomusho 3.4 usisebentise emshweni njengesabito. (1)
- 3.5 Esiceshini lesingenhla nyomula **sabitonani** usisebentise emshweni lomfishane. (1)

- 3.6 Ligama lelidvwetjelwe lisetjentiswe njani emshweni lolandzelako?
Ngilala kuloya mgcomo. (1)
- 3.7 **Lesibaluli** lesidvwetjelwe sakhiwa ngasiphi **sitfo senkhulumo**?
3.7.1 “Bafundzi labahlolwako batawuphumelela.” (1)
- 3.8 Shano kutsi uyini umsebenti **wemabito** kulomusho lotsetfwe esiceshini lesingenhla.
“BoJebhu ngibaphatsela kudla kwalelo viki.” (2)
- 3.9 Letento letilandzelako letidvwetjelwe tikutiphi **tindlela** tesento?
3.9.1 Ngiyavisisa.
3.9.2 Kuyasoleka kona kepha kusete lengingakwenta.
3.9.3 Hamba uyohlala namake wakho. 1X3 = (3)
- 3.10 Ngabe **tentakutsi** tisetjentiswe njani kulemisho?
3.10.1 Kuvele kutsi phi emehlweni nangingoma ngelikitsi.
3.10.2 Lilanga likhanya phasha bangati kutsi kudliwani. 1X2 = (2)
- 3.11 Bhala lomusho ngendlela **lephikako**:
Bantfwana bakitsi boJabulani naJessie bayafundza. (2)
- 3.12 **Sentobuyelela** sisetjentiswe njani futsi sinhloboni kulemisho?
3.12.1 Tsepiso uvula umnyango.
3.12.2 Libhawodi likhumuka esondvweni. 1X2 = (2)

[20]

UMBUTO 4

Fundza lendzatjana bese uphendvula imibuto lelandzelako:

Boniwe bekuyintfombi sibili. Bekuyimbali yaseMarambane. NaBokhonjiwe naye besekumchaza lokutseleka kwemajaha alonkhe laseTransvali lapha eMashishing. Labanye bebadvuba bancandzeke kutsi labanye bona bakhethse kudliwa sitfwatfwa netimvula. Imoto ikhishwa ngulenywe.

Bayidvonsa intfombi yakabo. Imali itsi babe lapha ngoba ingukhukhulelangoco, ibhasi yafayifi. Tajika! Wagula Boniwe. Ecansini lekufa wacela kucoca nenina. Basahleba unina atsi zubi, gilikidzi phansi! Ingati itsi hhwe enhloko. Akhafule indlebe Boniwe atsi, “Make lomubi. Ngifela emanyaleni nje yimfundziso yakho. Wangibulala lomkhenkhetse bo!” Kukhala NaboKhonjiwe agicika. Kwaba njalo kuhamba kwelikhiwa lelihle. Lacima likhandlela kwajabula tishimane.

(Imphilo Nekwayo)

- 4.1 Bukisisa lomusho locashunwe endzabeni bese ukhetsa loko **lokuluvelomagama** usho nekutsi ngabe ichazani.
Wangibulala lomkhenkhetse bo! (2)
- 4.2 Tibumbele **saga** ngeligama lelitsi '**likhiwa**'. (1)
- 4.3 Ngabe **saga** losibumbile ngenhla ku-4.2 siyahambelana nemphilo yaBoniwe? Sekela. (1)
- 4.4 Sebentisa lenkhulumo emshweni ubonise kutsi uyayiva kutsi ishoni?
Imoto ikhishwa ngulenywe. (1)
- 4.5 Lapha endzabeni lamagama achazani:
4.5.1 imbali?
4.5.2 likhandlela? (3)
- 4.6 Esigabeni sekucala salenzaba nika umcondvofana walamagama:
4.6.1 kufika. (1)
4.6.2 lichwa. (1)
- 4.7 Bhala linye ligama esikhundleni salelibintana:
4.7.1 ingukhukhulelangoco ibhasi yafayifi. (1)
4.7.2 lijaha lelingaganwa, lelaliwa tintfombi. (1)
- 4.8 Nika ligama lenhlonipho leliso loku:
4.8.1 kufa. (1)
4.8.2 babe. (1)
- 4.9 Bhala inchazelo lendzala nalensha yaleligama:
khukhulelangoco. (2)
- 4.10 Sebentisa leligama, **kuhamba** emishweni lemibili lapho liso tintfo LETIMBILI letehlukene. (2)
- 4.11 Umlobi ucondze kutsini ngesiSwati lesilula nakatsi:
Lacima likhandlela kwajabula tishimane. (2)

UMBUTO 5

5.1 Bhala lemisho ngesiSwati lesihlamusako lesihle.

- | | | |
|-------|---|-------------|
| 5.1.1 | Sindi uyettfule kahle (-khuluma) yakhe emhlanganweni. | (1) |
| 5.1.2 | Lapha eveni sibolwela kunciphisa (-goti) temigwaco. | (1) |
| 5.1.3 | Umfana (-khulu) wakaGama usebenta eposini. | (2) |
| 5.1.4 | Bobabe kumele babe naso (sikhatsi lesincane) bacoce nebantfwana babo. | (2) |
| 5.1.5 | Bantfu kumele bashise bacedze (lemikhabana) yabo lemikhulu. | (2) |
| 5.1.6 | Mkhabela (uyakhe) yakhe indiza. | (2) |
| | | [10] |

5.2 Fundza lesiceshana bese ulungisa wonkhe emaphutsa. Dwebela kanye konkhe lapho ulungise khona:

Bantfu bakalamazibuko baitsandzile indvwangu yemaSwati. Ndosi batsi bamuve amemeta atsi, "lapha egoli kuakhala nyonini nje vele?"
Aphendvule Sonto atsi, "hawu Naledi tivakashi titawutsini wena nawujikela tsine sibakini. Bantfwana batawutfola sifundvosini?"

[10]

EMAMAKI ESIGABA C: [60]

EMAMAKI SEKAWONKHE: 100